

महाराष्ट्र शासन

सार्वजनिक आरोग्य विभाग

सरळसेवेने रिक्त पदे भरण्याबाबतची जाहिरात

सामान्य प्रशासन विभाग, शासन निर्णय क्र.अनौ.स.क्र.६२ब/१६ दि.२५/२/२०१६ आणि शासन निर्णय, सार्वजनिक आरोग्य विभाग, मंत्रालय, मुंबई क्र.बिदूना २०१५/नेचिअ/प्र.क्र.२६२/सेवा-५ दि.२९ मार्च २०१६ नुसार सहसंचालक आरोग्य सेवा (असंसर्गजन्य रोग) मुंबई यांच्या आस्थापनेवरील नेत्रचिकित्सा अधिकारी गट-क संवर्गातील रिक्त पदे भरण्याकरीता खुल्या व मागासवर्गीय प्रवर्गातील सरळसेवा भरतीसाठी पात्र उमेदवारांकडून विहित नमुन्यात मे.महाऑनलाईन लिमीटेड, मुंबई यांच्या मार्फत अर्ज मागविण्यांत येत आहेत.

संवर्गनिहाय भरावयाच्या पदांचा तपशिल

१) पदाचे नांव : नेत्रचिकित्सा अधिकारी गट-क

वेतनश्रेणी : ५२००-२०२०० (ग्रेड पे.रु.२८००)

अ.क्र.	भरावयाची एकूण पद संख्या	समांतर आरक्षण	सामाजिक आरक्षण									
			अनु. जाती	अनु. जमाती	विजा (अ)	भज (ब)	भज (क)	भज (ड)	विमाप्र	इमाव	खुला	एकूण
१	३०	सर्वसाधारण	००	०१	-	-	-	००	००	००	०२	०३
		माजी सैनिक	००	०१	-	-	-	००	००	००	०२	०३
		महिला	०१	०३	-	-	-	०१	०१	०१	०८	१५
		खेळाडू	००	०२	-	-	-	००	००	०१	००	०३
		प्रकल्पग्रस्त	००	०१	-	-	-	००	००	००	०१	०२
		भुकंपग्रस्त	००	०१	-	-	-	००	००	००	०१	०२
		अंशकालीन	००	००	-	-	-	००	००	००	००	००
		अपंग	०१	००	-	-	-	००	००	००	०१	०२
		एकूण :-	०२	०९	०	०	०	०१	०१	०२	१५	३०

टिप : समांतर आरक्षणांतर्गत पात्र उमेदवार उपलब्ध न झाल्यास त्याच प्रवर्गातील सर्वसाधारण उमेदवारांमधून पात्र उमेदवाराची निवड करण्यात येईल

टिप : अपंग (कर्णबधीर :- श्रवणयंत्राने ऐकू शकणारे)

- उपरोक्त दर्शविलेल्या पदसंख्येमध्ये वाढ किंवा घट होण्याची शक्यता आहे.
- उक्त संवर्गातील रिक्त पदांमध्ये आंतरमंडळ बदली, पदांचा आढावा, आंतरमंडळ समायोजन इत्यादी कारणांमुळे पदसंख्येत व आरक्षण/समांतर आरक्षण बदल होण्याची शक्यता आहे.

अ.क्र.	पदाचे नांव	शैक्षणिक अर्हता व अनुभव
१	नेत्र चिकित्सा अधिकारी - गट क	१) १२ वी उत्तीर्ण (विज्ञान जीवशास्त्र विषयासह) आणि शासन मान्य संस्थेमधील ऑफथॅल्मीक असिस्टंट या कोर्सचा २ वर्षांचा प्रशिक्षण वैकल्पिक विषय घेऊन १२ वी उत्तीर्ण २) नेत्र चिकित्सा सहाय्यक २ वर्षांचा पदवीका कोर्स उत्तीर्ण /नेत्रचिकित्सा विज्ञान पदविका कोर्स उत्तीर्ण किंवा ३) ३ वर्षांचा नेत्र चिकित्सक विषयक पदवी (ऑप्टोमेट्री) किंवा २ वर्षांचा पदवीका (ऑप्टोमेट्री) कोर्स उत्तीर्ण. ४) वरील पदवी/पदवीका शासनमान्य किंवा महाराष्ट्र आरोग्य विज्ञान विद्यापीठ, नाशिक यांचे मार्फत मान्यताप्राप्त शैक्षणिक संस्थेतून उत्तीर्ण होणे अनिवार्य.

वरिल पदांची अधिक माहिती मिळण्याचे ठिकाण (संकेतस्थळ) <http://arogya.maharashtra.gov.in> या संकेतस्थळावर व [mahaonline ltd.](http://mahaonline.ltd) या संस्थेच्या <http://maharecruitment.mahaonline.gov.in> ही वेबसाईट

जाहिरात प्रसिध्द झाल्याच्या दिनांकापासुन कार्यरत राहिल. उमेदवारांनी सविस्तर जाहिरातील दिलेल्या सर्व सुचना काळजीपुर्वक वाचून अर्ज सादर करावेत.

३) कमाल व किमान वयोमर्यादा :-

- उमेदवाराचे वय जाहिरातीत नमूद अर्ज स्विकृतीच्या अंतिम दिवशी किमान १८ वर्षे पुर्ण असावे. खुल्या संवर्गातील उमेदवारांसाठी कमाल वयोमर्यादा ३८ वर्षे आणि मागासवर्गीय उमेदवारांसाठी कमाल वयोमर्यादा ४३ वर्षे राहिल. अगोदरच शासन सेवेत असणाऱ्यांना शासन निर्णयातील तरतूदीनुसार सुट अनुज्ञेय राहिल.
- अपंग प्रवर्गातील / प्रकल्पग्रस्त / भुकंपग्रस्त यांचेसाठी कमाल वयोमर्यादा ४५ वर्षे राहिल.
- माजी सैनिक- उमेदवाराच्या सशस्त्र दलात झालेल्या सेवेइतका कालावधी अधिक ३ वर्षे इतकी राहिल. तसेच अपंग माजी सैनिकांसाठी कमाल वयोमर्यादा ४५ वर्षे राहिल.
- खेळाडू - खेळाडूची गुणवत्ता व पात्रता विचारात घेवुन सदर पदासाठी असलेल्या वयोमर्यादेत ५ वर्षापर्यंत वयाची अट शिथिल राहिल.
- मागासवर्गीय संवर्गातील उमेदवारांना खुल्या प्रवर्गातील पदांकरीता अर्ज करावयाचा असल्यास अशा उमेदवारांना खुल्या प्रवर्गाकरीता असलेली वयाची व शुल्काची अट लागू राहिल.

४) मराठी भाषेचे ज्ञान :-

- अ) उमेदवाराला मराठी भाषेचे पुरेसे ज्ञान असणे आवश्यक राहिल.
- ब) उमेदवाराला नियमानुसार मराठी व हिंदी भाषेच्या परीक्षा, त्याने अगोदरच उत्तीर्ण केलेल्या नसतील तर निवड झालेल्या उमेदवारांना एतदर्थ मंडळाची मराठी/हिंदी भाषा उत्तीर्ण होणे आवश्यक राहिल.

५) भरती प्रक्रिया शुल्क :-

सदर भरती प्रक्रियेत खालीप्रमाणे शुल्क आकारले जाणार असून, सदर परीक्षा शुल्क हे ना-परतावा राहिल.

	खुला प्रवर्ग	राखीव प्रवर्ग
१) लेखी परीक्षा/व्यावसायिक चाचणी परीक्षा	रु. ३००/-*	रु. १५०/-*
२) माजी सैनिकांना आवेदन शुल्क भरण्याची अट लागू नाही. तथापि, त्यांना महाऑनलाईन चे सेवाशुल्क भरावे लागेल ते पुढील प्रमाणे :	रु. २३/-	रु. २३/-

* या परीक्षा फी मध्ये महाऑनलाईन सेवाशुल्काचा समावेश आहे.

टिप - मागासवर्गीय संवर्गातील उमेदवारांना खुल्या प्रवर्गातील पदांकरीता अर्ज करावयाचा असल्यास अशा उमेदवारांना खुल्या प्रवर्गाकरीता असलेले परिक्षा शुल्क भरावे लागेल.

६) ऑनलाईन अर्ज करण्यासाठी मार्गदर्शक सूचना :-

- अर्ज फक्त ऑनलाईन पध्दतीने स्वीकारले जातील व अर्ज स्विकारण्याची अंतिम तारीख १८/७/२०१६ पर्यंत राहिल.
- ऑनलाईन पध्दतीने भरावयाचे अर्ज <http://maharecruitment.mahaonline.gov.in> या संकेतस्थळावर उपलब्ध असतील.
- पात्र उमेदवाराला ऑनलाईन अर्ज <http://maharecruitment.mahaonline.gov.in> या संकेतस्थळावर दिनांक ४/७/२०१६ ते दिनांक १८/७/२०१६ या कालावधीतच सादर करणे आवश्यक राहिल.
- ऑनलाईन पध्दतीने अर्ज सादर करताना उमेदवाराने स्वतःचा अद्ययावत फोटो (रुंदी ३.० सें.मी. × उंची ४.५ से.मी.) व स्वतःची स्वाक्षरी (रुंदी ३.० सें.मी. × उंची २.५ से.मी.) आणि 300 DPI Resolution आणि ५० k.p. पेक्षा कमी साईज होईल अशा विहित पध्दतीने स्कॅन करुन अपलोड करणे अनिवार्य आहे. (टिप : फोटो व स्वाक्षरी अपलोड केल्यानंतर उमेदवाराने त्याचाच फोटो व स्वाक्षरी अपलोड झाल्याची खात्री करावी. प्रवेश पत्रावर/अर्जावर दुसऱ्याचा फोटो/स्वाक्षरी असल्यास उमेदवारास निवडीच्या टप्प्यांमध्ये प्रवेश दिला जाणार नाही.)

- ऑनलाईन पध्दतीने अर्ज सादर करण्याच्या सुचना <http://maharecruitment.mahaonline.gov.in> या संकेतस्थळावर उपलब्ध आहेत.
- विहित पध्दतीने कार्यालयास अर्ज सादर केल्यानंतर विहित मुदतीत परीक्षा शुल्क भरल्याशिवाय अर्ज विचारात घेतला जाणार नाही.
- अर्ज ऑनलाईन अथवा महा ई-सेवा केंद्रद्वारे भरता येईल. महाऑनलाईन लिमिटेड या संस्थेकडून प्रत्येक जिल्ह्यात महा ई-सेवा केंद्र उघडण्यात आलेले आहेत. या महा ई-सेवा केंद्रांची यादी www.mahaonline.gov.in किंवा <http://maharecruitment.mahaonline.gov.in> या संकेतस्थळावर उपलब्ध आहे.
- उमेदवाराने यापुर्वी <http://maharecruitment.mahaonline.gov.in> या संकेतस्थळावर वर आपले खाते तयार केलेले नसल्यास उमेदवारास "नवीन वापरकर्ता नोंदणी" वर क्लिक करुन युजर नेम व पासवर्ड तयार करावा लागेल.
- त्यानंतर उमेदवारास "प्रोफाईल निर्मिती" मध्ये जावून स्वतःची संपुर्ण माहिती भरावी लागेल. <http://maharecruitment.mahaonline.gov.in> या संकेतस्थळावर यापुर्वी "प्रोफाईल निर्मिती" मध्ये जावून स्वतःची माहिती भरलेली असल्यास पुन्हा माहिती भरावयाची आवश्यकता नाही. उमेदवार स्वतःची प्रोफाईल मधील माहिती कधीही अद्ययावत करू शकतो.
- उमेदवाराने युजर नेम व पासवर्ड ची नोंद करुन लॉगिन केल्यानंतर अर्ज सादर करावयाच्या कार्यालयाच्या लिंकवर क्लिक करावे. त्या कार्यालयांतर्गत उपलब्ध जाहिराती "अर्ज करण्यासाठी येथे क्लिक करा" या संदेशासह दाखविल्या जातील.
- क्लिक केल्यानंतर आपण जाहिरातीत नमूद शैक्षणिक पात्रता/ अनुभव/ इतर बाबींची पूर्तता करत असल्यास आपला अर्ज स्वीकारला जाईल. अन्यथा आपला अर्ज दाखल न होण्याची कारणे दाखविले जाईल.
- ज्या उमेदवारांना इंटरनेटद्वारे स्वतः अर्ज भरावयाचा नसेल असे उमेदवार महा ई-सेवा केंद्रामार्फत आपला अर्ज करू शकतात. त्याच वेळी उमेदवाराकडून परीक्षा शुल्क व रु. २३/- एवढी रोख रक्कम घेतली जाईल. उमेदवारास पैसे भरल्याची पावती (Receipt) महा ई-सेवा केंद्रातर्फे देण्यात येईल. या सुविधेमध्ये आवेदन अर्ज भरणे व पैसे भरल्यानंतर पैसे भरल्याची पावती देणे याचा समावेश असेल. फोटो/स्वाक्षरी स्कॅन किंवा अर्जाच्या प्रिंट करीता स्वतंत्र रक्कम केंद्र चालका कडून आकारली जाईल.
- स्वतः ऑनलाईन पध्दतीने अर्ज सादर करणारे उमेदवार कार्यालयाने निश्चित केलेले परीक्षा शुल्क खालील पध्दतीने भरू शकतील :
 - (१) भारतीय स्टेट बँकेमध्ये चलानाद्वारे (२) नेटबँकींग (३) डेबीट कार्ड (४) क्रेडीट कार्ड
- परीक्षा शुल्काचा भरणा करण्याकरीता उमेदवारांनी खाली नमूद केलेल्या पध्दतींचा अवलंब करावा.
 - १) युजरनेम व पासवर्ड ची नोंद करुन लॉगिन केल्यानंतर मुख्य पृष्ठाच्या वरील भागातील "माझे खाते" या लिंकवर क्लिक करावे.
 - २) "माझे खाते" या लिंक वर क्लिक केल्यानंतर अर्ज केलेल्या कार्यालयाचे नाव निवडल्यानंतर उमेदवाराने अर्ज केलेल्या पदांची यादी शुल्क भरल्याच्या/ न भरल्याच्या नोंदीसह दिसेल. ज्या पदासमोर "Unpaid" असे लिहिलेले असेल, त्या ठिकाणी "Pay Now" अशी लिंक उपलब्ध असेल.
 - ३) "Pay Now" या लिंक वर क्लिक केल्यानंतर २ पर्याय उपलब्ध होतील. १ ऑनलाईन पेमेंट २. चलानाद्वारे
 - ४) उमेदवार क्रेडीट कार्ड, डेबीट कार्ड अथवा नेट बँकींगच्या सहाय्याने ऑनलाईन पेमेंट करू शकतील. उपरोक्त कार्यवाही अर्ज सादर करण्याच्या अंतिम दिनांकापुर्वी पुर्ण करणे आवश्यक राहिल.
 - ५) उमेदवाराने चलानद्वारे हा पर्याय निवडल्यास, उपलब्ध होणाऱ्या चलनाची प्रत घेऊन भारतीय स्टेट बँकेच्या कोणत्याही शाखेत, बँकेच्या कार्यालयीन वेळेत शुल्काचा भरणा केला जाऊ शकतो.
 - ६) चलानाद्वारे शुल्क स्विकारण्याकरीता भारतीय स्टेट बँक उमेदवारांकडून परीक्षा शुल्काव्यतिरिक्त नियमानुसार सेवा शुल्क म्हणून आकारणी करू शकेल. अशाप्रकारे उमेदवारास चलानाद्वारे शुल्क भरताना परीक्षा शुल्क अधिक बँकेचे सेवा शुल्क भरावे लागेल.

७) ज्या उमेदवारांना भारतीय स्टेट बँकेमध्ये चलनाद्वारे शुल्क भरावयाचे आहे असे उमेदवार अर्ज सादर केल्याच्या दोन तासानंतर अथवा शेवटच्या दिवशी अर्ज सादर करणाऱ्या उमेदवारांनी त्यापुढील कामकाजाच्या दिवशी बँकेच्या कार्यालयीन वेळेत परीक्षा शुल्क भरणे आवश्यक आहे.

- लेखी परीक्षा/व्यावसायिक चाचणी परीक्षेपुर्वी सात दिवस अगोदर उमेदवारास प्रवेश प्रमाणपत्र त्याच्या "माझे खाते" मध्ये उपलब्ध करून देण्यात येईल. त्याची प्रत उमेदवाराने परीक्षेपुर्वी डाऊनलोड करून घेणे व परीक्षेच्या वेळी सादर करणे आवश्यक आहे.
- विहित पध्दतीत अर्ज सादर करून शुल्क भरण्याची कार्यवाही, तसेच भारतीय स्टेट बँकेमध्ये चलनाद्वारे परीक्षाशुल्क भरावयाचे झाल्यास ऑनलाईन चलनाची प्रत प्राप्त करून घेण्याची कार्यवाही दिनांक १८.०७.२०१६ रोजी २३:५९ वाजेपर्यंत पूर्ण करणे आवश्यक आहे. त्यानंतर सदर वेबलिंग बंद होईल.
- चलनाद्वारे परीक्षाशुल्क भरावयाचे झाल्यास भारतीय स्टेट बँकेमध्ये दिनांक १९.०७.२०१६ पर्यंत बँकेच्या कार्यालयीन वेळेत भरणे बंधनकारक आहे. विहित दिनांकानंतर परीक्षा शुल्क भरल्यास वैध मानले जाणार नाही. तसेच परीक्षा शुल्काचा परतावाही केला जाणार नाही.
- उमेदवारांची लेखी परीक्षा/व्यावसायिक परीक्षेचे ठिकाण व दिनांक निश्चित झाल्यानंतर सात दिवस अगोदर उमेदवारास प्रवेशप्रमाणपत्र त्याच्या प्रोफाईलद्वारे उपलब्ध करून देण्यात येईल. त्याची प्रत उमेदवाराने परीक्षेपुर्वी डाऊनलोड करून घेणे व परीक्षेच्या वेळी सादर करणे आवश्यक आहे.
- परीक्षेच्या वेळी उमेदवाराने प्रवेशप्रमाणपत्र व छायाचित्र असणारे ओळखपत्र सोबत आणणे सक्तीचे आहे. त्याशिवाय परीक्षेस प्रवेश दिला जाणार नाही.

८) प्रश्न प्रत्रिकेचे स्वरूप :-

- तांत्रिक पदे:- सामान्य ज्ञानावर आधारित ५० प्रश्न व व्यावसायिक ज्ञानावर आधारित ५० प्रश्न असे एकूण १०० प्रश्न असतील व त्यासाठी एकूण २०० गुण राहतील तांत्रिक संवर्गाची परीक्षा ही १ तास ३० मिनिटाचे राहिल.

९) निवड पध्दत :

- १) उमेदवारांची निवड लेखी परीक्षेत मिळणाऱ्या गुणांच्या आधारे गुणानुक्रमे करण्यात येईल.
- २) परीक्षेचा निकाल तयार करताना जर उमेदवारांना समान गुण असतील अशा उमेदवारांचा गुणवत्ताक्रम सामान्य प्रशासन विभाग, शासन निर्णय क्रमांक प्रनिमं/-१२१५/(प्र.क्र. ५५/१५)/१३-अ, दिनांक ०५/१०/२०१५ मधील निकषावर लावला जाईल.
- ३) शासन निर्णय क्रमांक प्रानिमं-२००७/प्र.क्र.४६/०७/१३-अ, दिनांक २७/०६/२००८ नुसार जे उमेदवार लेखी परीक्षेत किमान ४५ टक्के गुण प्राप्त करतील अशाच उमेदवारांचा गुणवत्ता यादीत समावेश करण्यात येईल.
- ४) शासन परिपत्रक क्रमांक-एसआरव्ही-१०९७/प्र.क्र.३१/९८/१६-अ, दिनांक १६ मार्च, १९९९ तसेच शासन परिपत्रक क्रमांक-एसआरव्ही-१०१२/प्र.क्र.१६/१२/१६-अ, दिनांक १३ ऑगस्ट, २०१५ मधील तरतुदीनुसार समांतर आरक्षण कार्यान्वीत करण्यासाठी विहित केलेली कार्यपध्दती अनुसरली जाईल.
- ५) भरतीच्या अनुषंगाने शासनाकडून वेळोवेळी निर्गमित होणारे शासन निर्णय लागू राहतील.

१०) सर्वसाधारण अटी :-

- १) पोस्टाने अथवा इतर कोणत्याही प्रकारे आलेले अर्ज स्वीकारण्यात येणार नाहीत. ऑनलाईन पध्दतीने केलेल्या अर्जाची प्रत या कार्यालयास समक्ष अथवा पोस्टाने पाठवू नये. तसेच यापुर्वी आरोग्य विभागाकडे नोकरीकरिता केलेले अर्ज विचारात घेतले जाणार नाही.
- २) परिक्षेची तारीख व रुपरेषा आरोग्य विभागाच्या <http://arogya.maharashtra.gov.in> या संकेतस्थळावर व [mahaonline ltd.](http://mahaonline.ltd) या संस्थेच्या <http://maharecruitment.mahaonline.gov.in> या संकेतस्थळावर प्रसिध्द केली जाईल.
- ३) उमेदवारांचे अर्ज ऑनलाईन पध्दतीने स्वीकारण्यात येणार असल्याने अर्ज करतांना शैक्षणिक प्रमाणपत्रे, अन्य प्रमाणपत्रे जोडणे आवश्यक नाही. तथापि ऑनलाईन अर्जामध्ये संपूर्ण माहिती भरणे आवश्यक आहे. ऑनलाईन पध्दतीने अर्ज भरताना काही त्रुटी राहिल्यास अर्ज संगणकाद्वारे स्वीकारला जाणार नाही. त्यामुळे उमेदवारांनी अर्ज परिपूर्ण भरण्याची काळजी घ्यावी.

- ४) परिक्षेतील गुणानुक्रम व आरक्षण विचारात घेऊन पात्र झालेल्या उमेदवारांची नावे आरोग्य संचालनालय व mahaonline ltd. या संस्थेच्या संकलेस्थळावर प्रसिध्द करण्यात येतील.
- ५) एकदा ऑनलाईन अर्ज सादर केल्यानंतर त्यात कोणत्याही प्रकारे बदल करता येणार नाही याची उमेदवाराने नोंद घ्यावी. त्यासाठी अर्जदाराने आवश्यक सर्व तपशील स्वतः जवळ तयार करून ठेवावा व अर्ज योग्य पध्दतीने भरला आहे याची खात्री करावी. परिक्षा ही उमेदवारांच्या कोणत्याही कागदपत्रांची पूर्वतपासणी न करता घेतली जाणार असल्यामुळे या परिक्षेत मिळालेल्या गुणांच्या आधारे उमेदवाराला निवडीबाबतचे कोणतेही हक्क राहणार नाहीत. कागदपत्रांच्या पूर्ण छाननीनंतर व कागदपत्रांच्या पुर्ततेनंतर सामाजिक व समांतर आरक्षणानुसार अंतिम निवड/नियुक्ती करण्यात येईल.
- ६) ज्या उमेदवारांनी जिल्हा सेवायोजन कार्यालय, एकात्मिक आदिवासी विकास प्रकल्प कार्यालय, जिल्हा समाजकल्याण अधिकारी कार्यालये, जिल्हा सैनिक कल्याण कार्यालय अथवा अन्य शासकिय कार्यालयात नांव नोंदणी केली असेल त्यांनी देखील ते इच्छुक व पात्र असल्यास विहित नमुन्यात ऑनलाईन अर्ज करणे आवश्यक आहे.
- ७) उमेदवाराचा अर्ज नाकारला गेल्यास त्याची सर्वस्वी जबाबदारी उमेदवाराची राहिल. याबाबत उमेदवारास तक्रार करता येणार नाही. तसेच ऑनलाईन अर्ज भरतांना खोटी किंवा विसंगत/दिशाभुल माहिती भरल्याचे निदर्शनास आल्यास संबंधीत उमेदवारास अपात्र ठरविण्यांत येईल.
- ८) उमेदवाराने भरतीच्या कोणत्याही टप्प्यावर दबाव आणण्याचा प्रयत्न केल्यास किंवा अनुचित माध्यमाचा अवलंब केल्याचे किंवा तोतया व्यक्तीची व्यवस्था आढळल्यास किंवा नियुक्ती नंतर कोणत्याही क्षणी उमेदवाराने चुकीची माहिती दिल्याचे तसेच प्रमाणपत्र/कागदपत्रे कोणतीही माहिती दडवून ठेवल्याचे निदर्शनास आल्यास त्याची/तिची उमेदवारी रद्दबातल करण्यात येईल. तसेच नियुक्ती झाली असल्यास कोणतीही पूर्वसूचना न देता त्यांची नियुक्ती समाप्त करण्यात येईल.
- ९) उमेदवारांना परिक्षेसाठी नियोजित स्थळी व वेळी स्वखर्चाने उपस्थित रहावे लागेल.
- १०) परिक्षेच्या वेळी परिक्षा कक्षामध्ये भ्रमणध्वनी अथवा इतर संपर्काची साधने वापरण्यास मनाई आहे.
- ११) शासकीय निमशासकीय कर्मचाऱ्यांनी त्यांच्या नियुक्ती प्राधिकाऱ्याची परवानगी घेऊन तसा अर्ज करावा. निवड झालेल्या उमेदवारांना सदर पत्राची प्रत प्रमाणपत्र तपासणीवेळी सादर करावी लागेल.
- १२) उमेदवार हा महाराष्ट्रातील रहिवासी असावा (अधिवास प्रमाणपत्र आवश्यक आहे). उपरोक्त बाबत शासनाने वेळोवेळी विहित केलेले सक्षम अधिकाऱ्यांचे प्रमाणपत्र धारण करणे आवश्यक राहिल.
- १३) महाराष्ट्र राज्य अनुसुचित जाती, अनुसुचित जमाती, निराधीसुचित जमाती (विमुक्त जाती) भटक्या जमाती, विशेष मागास प्रवर्ग, इतर मागास वर्ग, यांच्यासाठी आरक्षण अधिनियम २००१ (सन २००० चा महाराष्ट्र अधिनियम क्रमांक ८) हा अधिनियम महाराष्ट्र शासनाने दिनांक २९ जानेवारी २००४ पासून अंमलात आणला आहे. त्यानुसार उन्नत व प्रगत गटाचे (क्रिमीलेअर) तत्व विजा (अ), भज (ब), भज (क), भज (ड), विशेष मागास प्रवर्ग व इतर मागास वर्ग यांना लागू आहे. या प्रवर्गातील उमेदवारांनी त्यांची जात उन्नत व प्रगत गटात मोडत नसल्याचे अद्ययावत वैध असलेले (नॉन क्रिमीलेअर) प्रमाणपत्र सादर करणे आवश्यक आहे.
- १४) महिला आरक्षण हे शासन निर्णय महिला व बाल कल्याण विभाग क्रमांक ८२/२००१/मसेआ-२००/प्र.क्र. ४१५/का.२, दि.२५ मे २००१ मधील तरतुदीनुसार राहिल. खुल्या प्रवर्गातील महिलांना उन्नत व प्रगत व्यक्ती व गट यामध्ये मोडत नसल्याबाबतचे सक्षम अधिकारी यांचे अद्ययावत वैध असलेले (नॉन क्रिमीलेअर) प्रमाणपत्र सादर करणे आवश्यक आहे.
- १५) शासन अधिसूचना सामान्य प्रशासन विभाग क्रमांक एसआव्ही-२०००/प्र.क्र.१७(२०००)/१२, दिनांक २८ मार्च २००५ व शासन परिपत्रक क्रमांक एसआव्ही-२०००/प्र.क्र.१७/२०००/१२, दिनांक १ जुलै २००५ नुसार लहान कुटुंब असल्याचे सोबतच्या नमुन्यातील प्रतिज्ञापत्र अर्जासोबत सादर करणे आवश्यक आहे. (अविवाहित उमेदवारांनी "लागू नाही" असे नमुद करून स्वतःची स्वाक्षरी करावी)
- १६) सामान्य प्रशासन विभाग क्रमांक बीसीसी २०११/प्र.क्र.१०६४/२०११/१६ब, दि.१२/१२/२०११ नुसार निवड झालेल्या मागासवर्गीय उमेदवारांना नियुक्तीच्या दिनांकापासून ६ महिन्यांच्या आंत त्यांचे जात

वैधता प्रमाणपत्र संबंधीत जात पडताळणी समितीकडुन प्राप्त करुन घेणे आवश्यक आहे. अन्यथा त्यांची सेवा समाप्त करण्यांत येईल.

- १७) सामान्य प्रशासन विभाग शासन निर्णय क्रमांक प्रशिक्षण २०००/प्र.क्र.६१/२००१/३९, दि.१९/०३/२००३ नुसार गट-क संवर्गातील उमेदवारांना त्यांच्या नियुक्तीच्या दिनांकापासुन २ वर्षांचे आंत शासनाने ठरवुन दिलेली संगणक अर्हता परिक्षा उत्तीर्ण करणे आवश्यक राहिल.
- १८) परिक्षेमध्ये गुणवत्ता यादीत येणा-या उमेदवारांना त्यांचे पदासाठी आवश्यक असणारे कागदपत्रे पडताळणीच्या वेळी केंद्र/राज्य शासनाचे राजपत्रित अधिकारी/पोस्टमास्टर/मुख्याध्यापक व याबाबत प्राधिकृत व सक्षम अधिकारी यांचेकडून साक्षांकित करुन किंवा स्वसाक्षांकीत प्रती व मुळ कागदपत्रे तपासणीच्या वेळी सादर करणे आवश्यक राहिल.
- शैक्षणिक/व्यावसायिक/तांत्रिक अर्हता प्रमाणपत्रे व गुणपत्रिका
 - जातीचा दाखला व जात वैधता प्रमाणपत्र
 - वयाचा पुरावा म्हणून शाळा सोडल्याचा दाखला किंवा जन्माचा दाखला किंवा माध्यमिक शालांत परिक्षेचे प्रमाणपत्र.
 - उन्नत व प्रगत गटात मोडत नसल्याबाबतचे (नॉन क्रिमिलेअर) सक्षम अधिकारी यांचेकडील प्रमाणपत्र.
 - रहिवासी प्रमाणपत्र
 - संगणक हाताळणी अर्हता प्रमाणपत्र.
 - जिल्हा रोजगार व स्वयंरोजगार कार्यालयात नोंदणी केली असल्यास नोंदणी क्रमांक.
 - प्रकल्पग्रस्त / भूकंपग्रस्त / अंशकालीन / अतिउच्च गुणवत्ता धारण खेळाडू प्रमाणपत्र/माजी सैनिक/स्वातंत्र्यसैनिकांचे नामनिर्देशित पाल्य असल्यास उमेदवारांचे नावे सक्षम प्राधिकाऱ्यांने दिलेले प्रमाणपत्र.
 - अपंग उमेदवारांच्या बाबतीत जिल्हा शल्य चिकित्सक/वैद्यकीय मंडळाचे किमान ४० टक्के अपंगत्व असल्याचे प्रमाणपत्र.
 - शासकिय/निमशासकिय कर्मचाऱ्यांनी त्यांचे अर्ज त्यांच्या विभाग प्रमुखाच्या परवानगीने भरला असल्यास अशा परवानगीचे पत्र.
 - इतर आवश्यक ते कागदपत्रे.
- १९) अतिउच्च गुणवत्ताधारक खेळाडूसाठी असलेले आरक्षण, शासन निर्णय शालेय शिक्षण व क्रिडा विभाग क्र. राक्रिधो/२००२/प्र.क्र.६८/क्रियुसे-२, दि.३०.४.२००५ मधील तरतूदीनुसार राहिल. अतिउच्च गुणवत्ताधारक खेळाडूसाठी त्यांची गुणवत्ता व पात्रता विचारात घेवुन उच्च वयोमर्यादा ५ वर्षापर्यंत शिथिलक्षम राहिल. खुल्या प्रवर्गातील अतिउच्च गुणवत्ताधारक खेळाडूसाठी असलेले आरक्षण समाजातील उन्नत व प्रगत गटातील उमेदवारांना अनुज्ञेय नाही. खुल्या प्रवर्गातील उमेदवारांनी उन्नत व प्रगत गटात नसल्याचे अद्ययावत वैध असलेले (नॉन क्रिमिलेअर) प्रमाणपत्र जोडणे आवश्यक आहे. खेळाडू प्रमाणपत्र हे राष्ट्रीय व राज्य स्तरावरील (शासन निर्णय परिशिष्ट-अ नुसार) खेळाचे व प्राधिकृत केलेले सक्षम अधिका-यांचे असावे. परिक्षेत निवड झालेल्या खेळाडू उमेदवारांचे खेळाबाबत प्रमाणपत्र हे क्रिडा संचालनालय, पुणे यांच्या कार्यालयाकडुन पडताळणी करुन वैध असल्याचे प्रमाणपत्र असल्याशिवाय खेळाडू प्रवर्गातील उमेदवारांना नियुक्ती आदेश दिला जाणार नाही.
- २०) सामान्य प्रशासन विभाग शासन निर्णय क्र.पअंक-१००९/प्र.क्र.२००/२००९/१६-अ, दि.२७.१०.२००९ अन्वये पदवीधर / पदविकाधारक अंशकालीन उमेदवारांना "सुशिक्षित बेरोजगारांना अर्थसहाय्य" या योजनेअंतर्गत शासकिय कार्यालयामध्ये तीन वर्षापर्यंत दरमहा मानधनावर काम केलेले पाहिजे. तसेच सदरच्या अनुभवाची नोंद रोजगार मार्गदर्शन केंद्रामध्ये केलेली असली पाहिजे. अशा मानधनावर काम केलेल्या अंशकालीन पदवीधर / पदविकाधारक उमेदवारांनी सदरच्या अनुभवाची सेवायोजन कार्यालयात नोंदणी असणे व तशी नोंद ऑनलाईन अर्जात करणे आवश्यक आहे. निवड झालेल्या अंशकालीन कर्मचा-यांनी त्यांच्या अनुभवाचे सेवायोजन कार्यालयाकडील प्रमाणपत्र कागदपत्राच्या तपासणीच्या वेळी सादर करणे आवश्यक राहिल.
- २१) स्वातंत्र्यसैनिक नामनिर्देशित पाल्यांनी जाहिरातीस अनुसरुन ऑनलाईन अर्ज करणे आवश्यक राहिल.
- २२) अपंग आरक्षणातून लाभ घेणा-या उमेदवाराजवळ किमान ४० टक्के अपंग असलेबाबत जिल्हा शल्य चिकित्सक अथवा वैद्यकिय मंडळाने दिलेले वैद्यकिय प्रमाणपत्र असणे आवश्यक आहे. तसेच अपंग

- आरक्षणातून निवड झालेल्या उमेदवारांना शासनाने नियुक्त केलेल्या तज्ञ वैद्यकिय मंडळाने तो उमेदवार निवड केलेल्या पदावर काम करू शकेल असे प्रमाणपत्र दिल्यावरच नियुक्ती देण्यांत येईल. अपंग उमेदवारांना लेखनिकाची आवश्यकता असल्यास तसेच अर्जात नमुद करावे.
- २३) प्रकल्पग्रस्त, भूकंपग्रस्त, स्वातंत्र्य सैनिकांचे नामनिर्देशित पाल्य व अंशकालीन उमेदवारांच्या प्रमाणपत्रांची संबंधीत जिल्हयातील जिल्हाधिकारी/जिल्हा पुनर्वसन अधिकारी यांचेकडून प्रत्यक्ष पडताळणी झाल्याशिवाय त्यांना नियुक्ती आदेश देण्यांत येणार नाही.
- २४) गुणवत्ता यादीमध्ये येणा-या माजी सैनिक उमेदवारांनी जिल्हा सैनिक बोर्डात नांव नोंदणी केली असल्यास प्रमाणपत्राची साक्षांकित प्रत व इतर आवश्यक कागदपत्रे तपासणीच्या वेळी सादर करणे आवश्यक आहे. निवड झालेल्या माजी सैनिक उमेदवारांच्या कागदपत्रांची सक्षम अधिका-याकडून पडताळणी झाल्याशिवाय त्यांना नियुक्ती आदेश देण्यांत येणार नाही.
- २५) अंतिमरित्या निवड केलेल्या उमेदवारांना शासन निर्णय क्र.अनियो १००५/१२६/सेवा-४, दि.३१.१०.२००५ नुसार नविन परिभाषिक अंशदान निवृत्ती योजना लागू होईल. सर्वसाधारण भविष्य निर्वाह निधी योजना लागू राहणार नाही.
- २६) सामान्य प्रशासन अधिसूचना क्रमांक-एसआरव्ही.२०००/प्र.क्र.(१७/२०००)/१२, दिनांक.२८ मार्च,२००५ व सामान्य प्रशासन विभाग परिपत्रक क्रमांक-एसआरव्ही.२०००/प्र.क्र.१७/२०००/१२, दिनांक.०१ जुलै,२००५ नुसार लहान कुटुंब असल्याचे विहित नमुन्यातील प्रतिज्ञापत्र अर्जासोबत सादर करणे आवश्यक आहे. (अविवाहीत उमेदवारांनीसुद्धा लागू नाही असे नमुद करून सदर प्रतिज्ञापत्र सादर करणे आवश्यक आहे.)
- २७) पदाच्या संख्येत / आरक्षणांत वाढ अथवा घट होवू शकते. परिक्षेचा प्रकार, पदाची संख्या, आरक्षण याबाबत बदल करणे, परिक्षा कोणत्याही टप्यावर स्थगित करणे वा रद्द करणे आणि अंशतः बदल करणे याबाबतचे सर्व अधिकार नियुक्ती प्राधिकारी स्वतःकडे राखून ठेवत आहेत. याबाबत कोणालाही कोणत्याही प्रकारचा दावा सांगता येणार नाही.
- २८) सदर जाहिरातीत काही संभ्रम असल्यास आरोग्य विभागाच्या <http://mahaarogya.gov.in> या संकेतस्थळावरील व महाऑनलाईन लिमिटेड च्या <http://www.mahaonline.gov.in> या संकेतस्थळावरील जाहिरात ही अधिकृत समजण्यांत येईल.
- २९) जाहिरातीतील कोणतेही मुद्यांबाबत विसंगती असल्यास, शासन निर्णय अंतिम राहिल.
- ३०) सदर भरती प्रक्रिया पुर्णतः वा अंशतः रद्द करण्याचे अथवा त्यात बदल करण्याचे अधिकार नियुक्ती प्राधिकारी यांनी राखून ठेवले आहेत.
- ३१) जाहिरातीमध्ये नमुद शैक्षणिक अर्हता व अनुभव किमान अर्हता व अनुभव दर्शवितात.
- ३२) नैसर्गिक आपत्तीमुळे अथवा अन्य कारणास्तव विहित दिनांकास परिक्षा घेणे शक्य नसेल तर शासन ठरवून देईल त्याप्रमाणे सोईच्या दिवशी परिक्षा घेणेत येईल. याबाबत सर्व उमेदवारांना वर्तमान पत्रातून जाहिरातीद्वारे अथवा <http://arogya.maharashtra.gov.in> या संकेतस्थळावर व [mahaonline ltd.](http://mahaonline.ltd) या संस्थेच्या <http://maharecruitment.mahaonline.gov.in> चे संकेत स्थळावरून कळविण्यांत येईल.
- ३३) या जाहिरातीमध्ये नमुद केलेले सर्व शासन निर्णय व परिपत्रके महाराष्ट्र शासनाच्या www.maharashtra.gov.in या संकेतस्थळावर उपलब्ध आहेत.

ठिकाण - मुंबई

दिनांक - १.०७.२०१६

सहसंचालक आरोग्य सेवा,
(असंसर्गजन्य रोग), मुंबई